

ஆகஸ்ட் - 21

## TNPSC துளிகள்

- ❖ சோமால்டோ நிறுவனத்தின் ஆதரவு பெற்ற ஒரு தளவாடத் தொழில்நுட்பத் தளமான சிப்ராக்கெட் 33.5 மில்லியன் டாலர் வருவாயினை எட்டியதையடுத்து இந்தியாவின் 106 வது யூனிகாரன் நிறுவனமாக மாறியது.
- ❖ 2வது வடகிழக்கு ஒலிம்பிக் போட்டியினை மேகாலயா மாநில அரசு நடத்த உள்ளது.
  - முதலாவது வடகிழக்கு இந்திய விளையாட்டுப் போட்டிகள் 2018 ஆம் ஆண்டில் மணிப்பூரில் நடைபெற்றது.
- ❖ ரஷ்யாவில் நடைபெற உள்ள 2022 ஆம் ஆண்டு வோஸ்டாக் உத்திசார் படைப்பிரிவு மற்றும் பணியாளர் பயிற்சியில் சீனா பங்கேற்க உள்ளது.
  - இந்தப் பயிற்சியில் இந்தியா, பெலாரஸ், தஜிகிஸ்தான் மற்றும் மங்கோலியா ஆகிய நாடுகளின் இராணுவப் படைகளும் பங்கேற்க உள்ளன.
- ❖ 2022 ஆம் ஆண்டு காமன்வெல்த் விளையாட்டுப் போட்டியில் ஆடவர்களுக்கான மும்முறை தாண்டல் போட்டியில் இந்தியாவின் எஸ்தோஸ் பால் தனது முதல் தங்கப் பதக்கத்தினை வென்று வரலாற்றைப் படைத்துள்ளார்.

## தேசியச் செய்திகள்

### தேசியப் பாதுகாப்பு உத்திகள் மாநாடு 2022

- ❖ 2022 ஆம் ஆண்டு "தேசியப் பாதுகாப்பு உத்திகள் மாநாடு" ஆனது சமீபத்தில் புது தில்லியில் தொடங்கப் பட்டது.
- ❖ இது தேசியப் பாதுகாப்பு சார்ந்தச் சவால்களை எதிர்கொள்வதற்காக வேண்டி உயர் மட்ட நிலையில் உள்ள தலைமை அமைப்புகளை ஒன்றிணைக்கிறது.
- ❖ காவல்துறை அதிகாரிகள், பாதுகாப்புத் துறையினர் மற்றும் சிறப்புத் துறைகளைச் சேர்ந்த நிபுணர்களும் இந்த மாநாட்டில் பங்கேற்க உள்ளனர்.



### சஃபாய் மித்ரா சுரக்சித் ஷெஹர்

- ❖ இந்தியா முழுவதிலும் உள்ள 500 நகரங்கள் தங்களை 'சஃபை மித்ரா சுரக்சித் ஷெஹர்' என்று அறிவித்துள்ளன.

- ❖ இந்த நகரங்கள் அனைத்தும் வீட்டு வசதி மற்றும் நகர்ப்புற விவகாரங்கள் துறை அமைச்சகத்தினால் வழங்கப்பட்ட நிறுவனம் சார்ந்த திறன், உபகரண விதிமுறைகள் மற்றும் மனிதவளம் ஆகியவற்றின் அடிப்படையில் ஒரு போதுமான நிலையை எட்டி உள்ளன.
- ❖ இந்த அனைத்து நகரங்களும் தற்போது சஃபாய் மித்ராக்கள் என்ற துப்புரவுப் பணியாளர்களுக்குப் பாதுகாப்பான பணிச் சூழலை வழங்குகின்றன.
- ❖ "சஃபாய் மித்ரா சுரக்சித் ஷெஹர்" ஆனது நகர்ப்புறத் தூய்மை பாரதத் திட்டத்தின் கீழ் நிலையான முறையிலான துப்புரவு நடைமுறைகளை செயல்படுத்தச் செய்வதை ஊக்குவிக்கும் இலக்குடன் இணக்கமான முறையில் அறிவிக்கப்பட்டது.



## மாந்தன் இயங்குதளம்



Office of the Principal Scientific Adviser  
to the Government of India

**NSE**  
NSEIT

**Manthan**  
Ideas and implementation through  
Science, Technologies, and Innovations

- ❖ Showcasing STI in India  
aligned with SDGs
- ❖ Enabling Promotion of  
Innovative Proposals that  
Seek Industry Support

Launching on August 15, 2022

- ❖ இந்திய அரசானது, "மாந்தன் இயங்குதளத்தை" தொடங்கியுள்ளது.

- ❖ இந்தியாவில் தொழில்நுட்பம் சார்ந்த சமூகத் தாக்கங்களை ஏற்படுத்தக் கூடிய புத்தாக்கங்கள் மற்றும் தீர்வுகளைச் செயல்படுத்துவதில் தொழில்நுறை மற்றும் ஆராய்ச்சி நிறுவனங்களுக்கு இடையேயான ஒத்துழைப்பை வழி நடத்துவதை இது நோக்கமாகக் கொண்டுள்ளது.
- ❖ இது NSEIT என்ற அமைப்பினால் இயக்கப்பட்டு, தலைமை அறிவியல் ஆலோசகர் அலுவலகத்தினால் வழி நடத்தப் படுகிறது.

## தேசிய தானியங்கி கைரேகை அடையாளம் காணும் அமைப்பு

### Automated Fingerprint Identification System

- The Automated Fingerprint Identification System (AFIS) is a biometric identification (ID) methodology that uses digital imaging technology to
- obtain,
- Store
- analyze fingerprint data.



- ❖ தேசிய தானியங்கி கைரேகை அடையாளம் காணும் அமைப்பானது (NAFIS) சமீபத்தில் அறிமுகப் படுத்தப்பட்டது.
- ❖ இது தேசியக் குற்ற ஆவணக் காப்பகத்தினால் (NCRB) உருவாக்கப்பட்டுள்ளது.
- ❖ இந்த மையப்படுத்தப்பட்ட கைரேகை தரவுத் தளத்தைப் பயன்படுத்தி வழக்குகளை எளிதாகவும் விரைவாகவும் தீர்ப்பதற்கு இந்த அமைப்பு உதவும்.

## NIDAAN தரவுத்தளம்



**NIDAAN**  
National Integrated Database on Arrested Narco Offenders

**NATIONAL CONFERENCE ON DRUG TRAFFICKING AND NATIONAL SECURITY**

<https://nidaan.nic.in>  
Developed by NIC

- Created in cooperation with ICJS by NCB on the directions of MHA.
- Access to be given to DLEAS.
- Integrated with NCORD portal.
- Details available: name, photo, fingerprint, judicial & criminal records etc.
- Data compiled from LEAs & Prisons.
- Also Includes Proclaimed Offenders data of NCB

www.nic.in @NICInfo National Informatics Centre, Meity @NICIndia @nicmeity National Informatics Centre




- ❖ போதைப்பொருள் கட்டுப்பாட்டு வாரியமானது போதைப்பொருள் கடத்தலில் கைது செய்யப்பட்ட குற்றவாளிகள் குறித்த இந்தியாவின் முதல் தரவுத்தளத்தை உருவாக்கி உள்ளது.

- ❖ NIDAAN என்பதன் விரிவாக்கமானது போதைப்பொருள் கடத்தலில் கைது செய்யப்பட்ட குற்றவாளிகள் பற்றிய தேசிய ஒருங்கிணைந்த தரவுத்தளம் ஆகும்.
- ❖ நாட்டில் போதைப்பொருள் எதிர்ப்புச் சட்டங்களை அமல்படுத்துவதற்காகப் பணி அமர்த்தப் பட்ட பல்வேறு மத்திய மற்றும் மாநில வழக்குத் தொடுப்பு நிறுவனங்களின் பயன்பாட்டிற்காக இது தற்போது செயல்படுத்தப்படுகிறது.
- ❖ இது போதைப்பொருள் ஒருங்கிணைப்பு நெறிமுறை (NCORD) தளத்தின் ஓர் அங்கம் ஆகும்.
- ❖ இந்த இயங்குதளமானது பரிமாற்ற வசதி கொண்ட குற்றவியல் நீதி அமைப்பு மற்றும் இணையவழி சிறைச்சாலை செயலி (மேகக் கணிமை அடிப்படையிலானச் செயலி) களஞ்சியத்தில் இருந்து தரவுகளைப் பெறுகிறது.

### வேளாண் கடன்களுக்கான வட்டி மானியம்

#### ENHANCING CREDIT FLOW IN AGRICULTURE SECTOR

**Benefits:**

-  Will ensure sustainability of credit flow in the agriculture sector
-  Ensure financial health and viability of the lending institutions especially Regional Rural Banks & Cooperative Banks
-  Ensure adequate agriculture credit in rural economy

- ❖ குறுகிய கால வேளாண் கடன்களுக்கான வட்டி மானியத்தை மீண்டும் அறிமுகப் படுத்த மத்திய அமைச்சரவை ஒப்புதல் அளித்துள்ளது.
- ❖ இதில் 3 லட்சம் ரூபாய் வரையிலான குறுகிய கால வேளாண் கடன்களுக்கு 1.5% வட்டி மானியம் வழங்குவதற்கு அனுமதி வழங்கப்பட்டது.
- ❖ இந்தத் தொகையானது 2022-23 நிதியாண்டு முதல் 2024-25 வரையில் கடன் வழங்கும் நிறுவனங்களுக்கு வழங்கப்படும்.
- ❖ கிராமப் பொருளாதாரத்தில் போதுமான வேளாண் கடன்கள் வழங்கப்படுவதை உறுதி செய்வதை இது நோக்கமாகக் கொண்டுள்ளது.
- ❖ விவசாயிகள் குறைந்தபட்ச வட்டி விகிதத்தை வங்கியில் செலுத்துவதை உறுதி செய்வதற்காக வட்டி மானியத் திட்டம் அரசினால் தொடங்கப்பட்டது.
- ❖ இந்தத் திட்டத்திற்கு மாற்றியமைக்கப்பட்ட வட்டி மானியத் திட்டம் என மறு பெயரிடப் பட்டுள்ளது.

## சர்வதேசச் செய்திகள்

### TEXCON மாநாடு

- ❖ மத்திய வர்த்தகம் மற்றும் தொழில்துறை அமைச்சர் பியுஷ் கோயல் 10வது ஆசிய

ஜவுளி மாநாட்டினைத் தொடங்கி வைத்தார்.

- ❖ இந்திய ஜவுளித் தொழில்துறை கூட்டமைப்பு (CITI) ஆனது இந்த மாநாட்டினை ஏற்பாடு செய்துள்ளது.
- ❖ இந்த மாநாட்டின் கருத்துரு - 'அடுத்தப் பத்தாண்டுகளுக்கு ஏற்ற வகையில் ஜவுளி மற்றும் ஆடைத் தொழில்துறையை மறு வடிவமைத்தல்' என்பதாகும்.



## ரைன் நதியில் நீர்மட்டம்



- ❖ ரைன் நதியின் நீர்மட்டம் தற்போது குறைந்துள்ளது.
- ❖ நதியின் குறைந்த நீர்மட்டம் ஆனது, முழுமையாக சரக்குப் பொருட்களால் கப்பல்கள் நிரப்பப் பட்டிருக்கும் போது முக்கியத்துவம் வாய்ந்த இந்த ஐரோப்பியக் கப்பல் போக்குவரத்துப் பாதை வழியாக செல்வதைக் கடினமாக்குகிறது.
- ❖ தானியங்கள் போன்றப் பொருட்களிலிருந்து இரசாயனங்கள் மற்றும் நிலக்கரி வரையிலான சரக்குப் பொருட்களை ஏற்றிச் செல்வதற்கு இது ஒரு முக்கிய வழித் தடம் ஆகும்.

- ❖ இந்த நதியானது சுவிஸ் ஆல்ப்ஸ் பகுதியில் இருந்து வடக்கு கடல் வரை ஜெர்மன் தொழில்துறை மையப்பகுதிகள் வழியாக பாய்கிறது.
- ❖ இது ரோட்டர்டாம் மற்றும் ஆம்ஸ்டர்டாம் உள்ளிட்ட வடக்குக் கடல் துறைமுகங்களில் அமைந்த தொழில்துறை உற்பத்தியாளர்களுக்கும் உலகளாவிய ஏற்றுமதி முனையங்களுக்கும் இடையேயான முக்கியவத்துவம் வாய்ந்த ஒரு இணைப்பாக செயல்படுகிறது.

### ஐக்கிய நாடுகள் சபையின் இணையக் குழு



- ❖ இந்திய அரசின் மின்னணு மற்றும் தகவல் தொழில்நுட்பச் செயலாளர் அல்கேஷ் குமார் சர்மா, இணைய ஆளுமை மீதான ஐக்கிய நாடுகள் சபையின் புகழ்பெற்ற நிபுணர்கள் குழுவில் சேர்க்கப்பட்டுள்ளார்.
- ❖ இணைய வெளித்துறையின் முன்னோடியான விண்ட் செர்ஃப் மற்றும் நோபல் பரிசு பெற்றப் பத்திரிகையாளர் மரியா ரீசா ஆகியோரும் இந்த 10 உறுப்பினர்களைக் கொண்ட இணைய ஆளுமை மன்றத்தின் (IGF) தலைமைத்துவக் குழுவில் நியமிக்கப்பட்டுள்ளனர்.
- ❖ அவர்கள் 2022-23 ஆகிய இரண்டு வருடக் காலத்திற்கு இணைய ஆளுமை மன்றத்தின் சுழற்சி முறை பணிக் காலத்திற்கான இப்பதவியினை வகிப்பர்.

### பொருளாதாரச் செய்திகள்


#### அவசர கடன் உத்தரவாதத் திட்டம்



- ❖ “அவசர கடன் உத்தரவாதத் திட்டத்தின் பயன்களை (ECLGS)” அதிகரிக்க மத்திய

- ❖ அமைச்சரவை ஒப்புதல் அளித்துள்ளது.
- ❖ இதன் மூலம் இத்திட்டத்தின் வரம்பு 5 டிரில்லியன் ரூபாயாக உயர்த்தப்பட உள்ளது.
- ❖ விருந்தோம்பல் மற்றும் அதனுடன் தொடர்புடைய பிற துறைகளில் உள்ள நிறுவனங்களுக்கு கூடுதல் தொகை ஒதுக்கப்பட்டுள்ளது.
- ❖ ஆத்ம நிர்பார் பாரத் திட்டத்தின் ஒரு பகுதியாக 2020 ஆம் ஆண்டில் அவசரக் கடன் உத்தரவாதத் திட்டம் தொடங்கப்பட்டது.
- ❖ கோவிட்-19 பெருந்தொற்றிற்குப் பிறகு வணிகர்கள் தங்கள் செயல்பாட்டுக் கடன்களைத் தீர்க்கவும், மீண்டும் தொழில் தொடங்கவும் உதவுவதற்காக இந்தத் திட்டம் தொடங்கப்பட்டது.
- ❖ இந்தத் திட்டத்தின் கீழ், கடன் பெற்றவர்கள் கடனைத் திருப்பிச் செலுத்தாததால் வங்கிகளுக்கு ஏற்படும் இழப்புகளுக்கு 100% உத்தரவாதம் வழங்கப்படுகிறது.
- ❖ 2022 ஆம் ஆண்டு ஆகஸ்ட் 05 ஆம் தேதி வரை சுமார் 3.67 டிரில்லியன் ரூபாய் மதிப்பிலான கடன்கள் இந்தத் திட்டத்தின் கீழ் அனுமதிக்கப்பட்டுள்ளன.
- ❖ இத்திட்டம் 2023 ஆம் ஆண்டு மார்ச் மாதம் வரை நீட்டிக்கப்பட்டுள்ளது.

### மக்கக் கூடிய நெகிழிப் பொருட்களுக்கானக் கடன்



- ❖ "மக்கக் கூடிய" நெகிழிப் பொருட்களை வணிகமாக்குவதற்காக 1.15 கோடி ரூபாய் தொடக்க நிறுவனக் கடன் ஆனது சமீபத்தில் அங்கீகரிக்கப்பட்டது.
- ❖ இந்த நடவடிக்கையானது ஒருமுறை மட்டுமே பயன்படுத்தும் நெகிழிப் பொருட்களின் பயன்பாட்டை அகற்ற முயல்கிறது.
- ❖ தொடக்க நிறுவனமானது ஒருமுறை பயன்படுத்தும் நெகிழிப் பொருட்களுக்கு ஒரு மாற்றுத் தீர்வை "மக்கக் கூடிய நெகிழிப் பொருட்களின் முன்மாதிரி" வடிவில் கொண்டு வந்துள்ளது.
- ❖ இந்தப் பொருள் ஆனது மண்ணில் உரம் போன்று சிதைவுறுவதால் இது சுற்றுச்சூழலை பாதிக்காது.
- ❖ இந்தக் கலவையானது வெப்பத்தினால் இழக்கக்கூடிய நெகிழி-ஸ்டார்ச்-கிளிசரின் மற்றும் சில இரசாயன மாற்றங்கள் ஆகியவற்றினைக் கொண்ட தனித்துவம் மிக்க ஒரு கலவையாகும்.
- ❖ மேலும் இது அந்தப் பொருளுக்கு அதிக வலிமையை வழங்குகின்றது.

- ❖ பட்டியலிடப்பட்டு ஒருமுறை மட்டுமே பயன்படுத்தப் படும் நெகிழிப் பொருட்களின் உற்பத்தி, இறக்குமதி, இருப்பு, விற்பனை, விநியோகம் மற்றும் பயன்பாடு ஆகியவை 2022 ஆம் ஆண்டு ஜூலை 01 ஆம் தேதி முதல் இந்தியாவில் தடை செய்யப்பட்டுள்ளன.

## மாநிலச் செய்திகள்

### முழுமையான செயல்பாட்டுக் கல்வியறிவு பெற்ற முதல் மாவட்டம்



- ❖ மத்தியப் பிரதேசத்தின் மாண்ட்லா மாவட்டம் முழுமையான செயல்பாட்டுக் "கல்வி அறிவு" பெற்ற இந்தியாவின் முதல் மாவட்டமாக மாறியுள்ளது.
- ❖ 2011 ஆம் ஆண்டின் கணக்கெடுப்பின் போது, மாண்ட்லா மாவட்டத்தில் கல்வியறிவு விகிதம் 68% ஆக இருந்தது.
- ❖ 2020 ஆம் ஆண்டில் தயாரிக்கப்பட்ட மற்றொரு அறிக்கை, இந்த மாவட்டத்தில் 2.25 லட்சத்திற்கும் அதிகமான மக்கள் கல்வியறிவு இல்லாதவர்கள் என்றும், அவர்களில் பெரும்பாலோர் வனப் பகுதிகளைச் சேர்ந்தப் பழங்குடியினர் என்றும் கூறுகிறது.
- ❖ தற்பொழுது அங்குள்ள அனைத்து மக்களும் தங்கள் பெயர்களை எழுதவும், எண்களை எண்ணவும், படிக்கவும் முடியும் என்று அந்த மாவட்டத்தின் ஆட்சியர் கூறுகிறார்.
- ❖ ஒரு நபர் தனது சொந்தப் பெயரை ஏதேனும் ஒரு மொழியில் எழுதவும், எண்களை எண்ணவும் படிக்கவும் எழுதவும் முடியும் போது அவர் /அவள் முழுமையான அளவில் கல்வியறிவு பெற்றவர் என்று அழைக்கப்படுவார்.

